

॥ శ్రీం నమో వేంకటేశాయ ॥

21.04.2023 శుక్రవారము(104వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే సపిండన నిరూపణం నామ షడ్వింశో2ధ్యాయః ॥

గరుడ ఉవాచ

సత్యం బ్రూహి సురశ్రేష్ఠ కృపాం కృత్వా మయి ప్రభో |

మృతానాం చైవ జంతూనాం కదా కుర్యాత్సపిండనమ్ ॥ 26-01 ॥

సపిండత్వే కుతో యాంతి అసపిండే కుతో గతిః |

కేనైవ సహపిండత్వం స్త్రీ పుంసోర్వక్తుమర్హసి ॥ 26-02 ॥

స్త్రీ పుమాంసౌ సహైకత్వం ప్రాప్నుతః కథముత్తమమ్ ।
జీవేద్భర్తరి నారీణాం సపిండికరణం కుతః ॥ 26-03 ॥

భర్తృలోకం కథం యాంతి స్వర్గలోకం సురేశ్వర ।
అగ్న్యారోహే కథం శ్రాద్ధం వృషోత్పర్గః కథం భవేత్ ॥ 26-04 ॥

ఘటదానం కథం కార్యం సపిండికరణే కృతే ।
కథయస్వ ప్రసాదేన హితాయ జగతాం ప్రభో ॥ 26-05 ॥

శ్రీభగవానువాచ

యథావత్కథయిష్యామి సపిండికరణం ఖగ ।
వర్షం యావత్తగశ్రేష్ఠ యదాచరతి మానవః ॥ 26-06 ॥

సపిండనే తతో వృత్తే పితృలోకం సగచ్ఛతి ।
తస్మాత్పుత్రేణ కర్తవ్యం సపిండికరణం పితుః ॥ 26-07 ॥

సంవత్సరే తు సంపూర్ణే కుర్యాత్ పిండప్రవేశనమ్ ।
పిండప్రవేశ విధినా తస్య నిత్యం మృతాహ్నికమ్ ॥ 26-08 ॥

నిశ్చితం పక్షిశార్దూల వర్షాంతే పిండమేలనమ్ ।
సహపిండే కృతే ప్రేతస్తతో యాతి పరాం గతిమ్ ॥
తన్నామ సంపరిత్యజ్య తతః పితృగణో భవేత్ ॥ 26-09 ॥

త్రిపక్షేవాపి షణ్మాసే మేలయేత్ప్రపితామహైః ।
జ్ఞాత్వా వృద్ధివివాహోది స్వగోత్రవిహితాని చ ॥ 26-10 ॥

వివాహం నావకుర్వీత మృతేచ గృహమేధని ।
భిక్షుర్భిక్షాం న గృహ్లాతి యావత్కుర్యాత్పిండనమ్ ॥ 26-11 ॥

స్వగోత్రే2ప్యశుచిస్తావద్యావత్పిండం న మేలయేత్ ।
మేలనాత్రేత శబ్దస్తు నివర్తేత ఖగేశ్వర ॥ 26-12 ॥

అనంత్యాత్కులధర్మాణాం పుంసాఞ్చైవాయుషః క్షయాత్ ।
అస్థిరత్వాచ్ఛరీరస్య ద్వాదశాహః ప్రశస్యతే ॥ 26-13 ॥

నిరగ్నికః సాగ్నికోవా ద్వాదశాహే సపిండయేత్ ॥ 26-14 ॥

- ద్వాదశా హే త్రిపక్షే వా షణ్మాసే వత్సరే2పి వా ।
సపిండీకరణం ప్రోక్తమృషిభిస్తత్త్వదర్శిభిః ॥ 26-15 ॥
- సపుత్రస్య న కర్తవ్యమేకోద్దిష్టం కదాచన ।
సపిండీకరణాదూర్ష్యం యత్ర యత్ర ప్రదీయతే ॥ 26-16 ॥
- తత్ర తత్ర త్రయం కార్యమన్యథా పితృఘాతకః ।
త్రిభిః కుర్యాదశక్తశ్చ పార్వణం మునినోదితమ్ ॥ 26-17 ॥
- తద్దినే తద్దినే కుర్యాత్ పితామహ ముఖాన్ యతః ।
అజ్ఞానాద్దిన మాసానాం తస్మాత్పార్వణమిష్యతే ॥ 26-18 ॥
- అనుత్పన్న శరీరస్య న దానం పితృభిః సహ ।
ఏతైః షోడశభిః శ్రాద్ధైః ప్రేతో ముక్తస్తు జాయతే ॥ 26-19 ॥
- అపుత్రస్య సపిండత్వం నైవకుర్యాత్ స్త్రియో2పివా ।
యావజ్జీవం చ సద్భక్త్యా న కుర్యాత్ సహపిండతామ్ ॥ 26-20 ॥
- బ్రాహ్మోదిషు వివాహేషు యా వధూరిహ సంస్కృతా ।
భర్తృగోత్రేణ కర్తవ్యాస్తస్యాః పిండోదకక్రియాః ॥ 26-21 ॥
- ఆసురాది వివాహేషు యా వ్యూఢా కన్యకా భవేత్ ।
తస్యాస్తు పితృగోత్రేణ కుర్యాత్ పిండోదక క్రియాః ॥ 26-22 ॥
- పితుః పుత్రేణ కర్తవ్యం సపిండీకరణం సదా ।
పుత్రాభావేతు పత్నీస్యాత్ పత్న్యభావే సహోదరః ॥ 26-23 ॥
- భ్రాతావా భ్రాతృపుత్రోవా సపిండః శిష్య ఏవ వా ।
సపిండన క్రియాం కృత్వా కుర్యాన్నాందీముఖం తతః ॥ 26-24 ॥
- జ్యేష్ఠస్త్వేవ కనిష్ఠేన భ్రాతృపుత్రేణ భార్యయా ।
సపిండీకరణం కార్యం పుత్రహీనే నరే ఖగ ॥ 26-25 ॥
- భ్రాతృణామేకజాతానామేకశ్చేత్ పుత్రవాన్ భవేత్ ।
సర్వే తే తేన పుత్రేణ పుత్రిణో మనురబ్రవీత్ ॥ 26-26 ॥
- సర్వేషాం పుత్రహీనానాం పత్నీ కుర్యాత్సపిండనమ్ ।
ఋత్విజా కారయేద్వాపి పురోహితమథాపివా ॥ 26-27 ॥

కృతచూడోపనీతశ్చ పితుః శ్రాద్ధం సమాచరేత్ |
ఉచ్చారయేత్ స్వధాకారం న తు వేదాక్షరాణ్యసౌ || 26-28 ||

భర్తృదిభిస్త్రిభిః కార్యం సపిండీకరణం స్త్రియః |
పితృవ్య భ్రాతృపుత్రేణ సోదరేణ కనీయసౌ || 26-29 ||

అర్వాక్ సంవత్సరాత్సంధౌ పూర్ణే సంవత్సరే2పివా |
యే సపిండీకృతాః ప్రేతాస్తేషాం న స్యాత్ పృథక్ క్రియా || 26-30 ||

సపిండనే కృతే వత్స పృథక్త్వంతు విగర్హితమ్ |
యస్తు కుర్యాత్ పృథక్ పిండం పితృహ్ సో2భిజాయతే || 26-31 ||

సపిండీకరణే వృత్తే పృథక్త్వం నోపపద్యతే |
పృథక్ పిండీకృతే పశ్చాత్ పునః కుర్యాత్సపిండనమ్ || 26-32 ||

సపిండీకరణం కృత్వా ఏకోద్దిష్టం కరోతి యః |
ఆత్మానంచ తథా ప్రేతం స నయేద్యమశాసనమ్ || 26-33 ||

వర్షం యావత్క్రియా కార్యా నామగోత్రేణ ధీమతా |
ఘటాదిభోజనం నిత్యం పదదానాని యాని చ || 26-34 ||

సపిండీకరణే వృత్తే ఏకస్మైవతు దాపయేత్ || 26-34 ||

అన్నం పానీయ సహితం సంఖ్యాం కృత్వాభిక్యచ |
దాతవ్యం బ్రాహ్మణే పక్షిణ్ణాలపూర్ణఘటాదికమ్ || 26-35 ||

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం ----- విష్ణుసహస్రనామస్తోత్రమ్

|| ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

లక్ష్మణో లక్ష్మణశ్చైవ లంబాష్టో లలితస్తథా |
నానాలంకారసంయుక్తో నానాచందనచర్చితః || 15-41||

నానారసోజ్జవలద్యక్తో నానాపుష్పోపశోభితః |
రామో రమాపతిశ్చైవ సభార్యః పరమేశ్వరః || 15-42||

- రత్నదో రత్నహర్తా చ రూపీ రూపవివర్జితః ।
మహారూపోగ్రరూపశ్చ సౌమ్యరూపస్తథైవ చ ॥ 15-43॥
- నీలమేఘనిభః శుద్ధః కాలమేఘనిభస్తథా ।
ధూమవర్ణః పీతవర్ణో నానారూపోహ్యవర్ణకః ॥ 15-44॥
- విరూపో రూపదశ్చైవ శుక్లవర్ణస్తథైవ చ ।
సర్వవర్ణో మహాయోగీ యజ్ఞో యజ్ఞకృదేవ చ ॥ 15-45॥
- సువర్ణవర్ణవాంశ్చైవ సువర్ణాఖ్యస్తథైవ చ ।
సువర్ణావయవశ్చైవ సువర్ణః స్వర్ణమేఖలః ॥ 15-46॥
- సువర్ణస్య ప్రదాతా చ సువర్ణేశస్తథైవ చ ।
సువర్ణస్య ప్రియశ్చైవ సువర్ణాఢ్యస్తథైవ చ ॥ 15-47॥
- సుపర్ణో చ మహాపర్ణః సుపర్ణస్య చ కారణమ్ ।
వైనతేయస్తథాదిత్య ఆదిరాదికరః శివః ॥ 15-48॥
- కారణం మహతశ్చైవ ప్రధానస్య చ కారణం ।
బుద్ధీనాం కారణం చైవ కారణం మనసస్తథా॥ 15-49॥
- కారణం చైతనశ్చైవ అహంకారస్య కారణం ।
భూతానాం కారణం తద్వత్కారణం చ విభావసోః ॥ 15-50॥
- ఆకాశకారణం తద్వత్ పృథివ్యాః కారణం పరం ।
అండస్య కారణం చైవ ప్రకృతేః కారణం తథా ॥ 15-51॥
- దేహస్య కారణం చైవ చక్షుషశ్చైవ కారణం ।
శ్రోత్రస్య కారణం తద్వత్కారణం త్వచస్తథా॥ 15-52॥
- జిహ్వాయాః కారణం చైవ ప్రాణస్థైవ చ కారణం ।
హస్తయోః కారణం తద్వత్పాదయోః కారణం తథా॥ 15-53॥
- వాచశ్చకారణం తద్వత్పాయోశ్చైవ తు కారణం ।
ఇంద్రస్య కారణం చైవ కుబేరస్య చ కారణం ॥ 15-54॥
- యమస్య కారణం చైవ ఈశానస్య చ కారణం ।
యక్షాణాం కారణం చైవ రక్షసాం కారణం పరం ॥ 15-55॥

భూషాణాం కారణం శ్రేష్ఠం ధర్మస్యైవ తు కారణం ।
జంతూనాం కారణం చైవ వసూనాం కారణం పరం ॥ 15-56॥

మనూనాం కారణం చైవ పక్షిణాం కారణం పరం ।
మునీనాం కారణం శ్రేష్ఠం యోగినాం కారణం పరం ॥ 15-57॥

సిద్ధానాం కారణం చైవ యక్షాణాం కారణం పరం ।
కారణం కిన్నరాణాం చ గంధర్వాణాం చకారణం ॥ 15-58॥

నదానాం కారణం చైవ నదీనాం కారణం పరం ।
కారణం చ సముద్రాణాం వృక్షాణాం కారణం తథా ॥ 15-59॥

కారణం వీరుధాం చైవ లోకానాం కారణం తథా ।
పాతాలకారణం చైవ దేవానాం కారణం తథా ॥ 15-60॥

సర్పాణాం కారణం చైవ శ్రేయసాం కారణం తథా ।
పశూనాం కారణం చైవ సర్వేషాం కారణం తథా ॥ 15-61॥

॥ శ్రీ గీతాస్రుతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి ॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

పుథక్ష్వేన తు యజ్ఞానం నానాభావాన్ పుథగ్విధాన్ ।
వేత్తి సర్వేషు భూతేషు తజ్ఞానం విద్ధి రాజసం ॥ 18-21 ॥

యత్తు కృత్స్నవదేకస్మిన్ కార్యే సక్తమహైతుకం ।
అతత్త్వార్థవదల్పం చ తత్తామసముదాహృతం ॥ 18-22 ॥

నియతం సంగరహితమ్ అరాగద్వేషతః కృతం ।
అఫలప్రేప్సూనా కర్మ యత్తత్సాత్త్వికముచ్యతే ॥ 18-23 ॥

యత్తు కామేప్సూనా కర్మ సాహంకారేణ వా పునః ।
క్రియతే బహులాయాసం తద్రాజసముదాహృతం ॥ 18-24 ॥

అనుబంధం క్షయం హింసామ్ అనపేక్ష్య చ పౌరుషం ।

మోహాదారభ్యతే కర్మ యత్తత్తామసముచ్యతే ॥

॥ 18-25 ॥

॥ శ్రీ భగవోసుతాచ ॥

ముక్తసంగోఽనహంవాదీ ధృత్యుత్సాహసమన్వితః ।

సిద్ధ్యసిద్ధ్యోర్నిర్వికారః కర్తా సాత్త్విక ఉచ్యతే ॥

॥ 18-26 ॥

రాగీ కర్మఫలప్రేపుః లుబ్ధో హింసాత్మకోఽశుచిః ।

హర్షశోకాన్వితః కర్తా రాజసః పరికీర్తితః ॥

॥ 18-27 ॥

అయుక్తః ప్రాకృతస్త్పబ్ధః శతో నైష్కృతికోఽలసః ।

విషాదీ దీర్ఘసూత్రీ చ కర్తా తామస ఉచ్యతే ॥

॥ 18-28 ॥

బుద్ధేర్భేదం ధృతేశ్చైవ గుణతస్త్రివిధం శృణు ।

ప్రోచ్యమానమశేషేణ పృథక్త్యేన ధనంజయ ॥

॥ 18-29 ॥

ప్రవృత్తిం చ నివృత్తిం చ కార్యాకార్యే భయాభయే ।

బంధం మోక్షం చ యా వేత్తి బుద్ధిస్సా పార్థ సాత్త్వికీ ॥

॥ 18-30 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

॥ అథ క్షణో ప్రార్థనో ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సతుర్వణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనో ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

